

20-30% कम दर पर भी नहीं मिल रहे खरीदार, करोड़ों के राजस्व नुकसान की आशंका

## 24 शराब दुकानों के टेंडर अधर में, ठेकेदारों ने बनाई दूरी

हरिभूमि जबलपुर।

जिले में शराब दुकानों के टेंडर को लेकर आबकारी विभाग की तैयारियां फिलहाल धरी की धरी नजर आ रही हैं। हालात यह हैं कि 24 आबकारी दुकानों के लिए अब तक टेंडर नहीं हो सके हैं, जबकि प्रक्रिया कई दौर से गुजर चुकी है। सूत्रों के अनुसार चौकाने वाली बात यह है कि विभाग द्वारा दरों में 20 से 30 प्रतिशत तक कमी किए जाने के बावजूद भी ठेकेदार इन दुकानों को लेने के लिए आगे नहीं आ रहे हैं। इस स्थिति ने न सिर्फ विभागीय कार्यप्रणाली पर सवाल खड़े कर दिए हैं, बल्कि सरकार को मिलने वाले राजस्व पर भी बड़ा संकट मंडयाने लगा है। जानकारों का कहना है कि अगर यही हाल रहा तो आने वाले महीनों में करोड़ों रुपये के राजस्व नुकसान की आशंका के कारण नहीं किया जा सकता।



### नीति और जमीनी हकीकत में अंतर

आबकारी विभाग हर साल नई नीति के तहत शराब दुकानों का निर्धारण और नीलामी करता है। इस बार भी बड़े राजस्व लक्ष्य के साथ टेंडर प्रक्रिया शुरू की गई, लेकिन जमीनी स्तर पर ठेकेदारों की बेरुखी ने पूरी योजना पर पानी फेर दिया। सूत्रों के मुताबिक कई दुकानों के लिए बार-बार टेंडर निकाले गए, लेकिन अपेक्षित प्रतिसाद नहीं मिला।

### ठेकेदारों की दूरी के पीछे कारण

ठेकेदारों का कहना है कि वर्तमान में शराब बिक्री में अपेक्षित वृद्धि नहीं हो रही है, वहीं लागत और नियमों का दबाव लगातार बढ़ रहा है। सुरक्षा, अवैध शराब की चुनौती और प्रशासनिक सख्ती भी बड़े कारण माने जा रहे हैं। ऐसे में कम दर पर भी दुकान उठाना घाटे का सौदा साबित हो सकता है।

### अधिकारियों की कार्यप्रणाली पर सवाल

पुरे मामले में आबकारी अधिकारियों की कार्यप्रणाली भी सवालियों के घेरे में है। स्थानीय स्तर पर यह चर्चा जोरों पर है कि दुकानों के निर्धारण, रिजर्व प्राइस और लोकेशन चयन में पर्याप्त अध्ययन नहीं किया गया, जिसके चलते ठेकेदारों

ने दूरी बना ली।

### राजस्व लक्ष्य पर असर तय

जबलपुर जैसे बड़े जिले से हर साल सरकार को भारी राजस्व मिलता है, लेकिन इस बार टेंडर प्रक्रिया की सुस्ती से लक्ष्य हासिल करना मुश्किल नजर आ रहा है। यदि जल्द समाधान नहीं निकाला गया, तो वित्तीय वर्ष की शुरुआत में ही राजस्व संग्रह पर बड़ा झटका लग सकता है।

### जल्द निर्णय की दरकार

अब निगाहें इस बात पर टिकी हैं कि विभाग इन बची हुई दुकानों के लिए क्या नई रणनीति अपनाता है। दरों में और कमी, दुकानों का पुनर्गठन या अन्य विकल्पों पर विचार किया जा सकता है, लेकिन फिलहाल स्थिति यही दर्शा रही है कि आबकारी व्यवस्था गंभीर संकट के दौर से गुजर रही है।

### वया जबलपुर में भी होगी कार्यवाही

गौरतलब है कि शराब दुकानों को विक्रय निष्पादित करने का पूरा दमोदार जिला आबकारी अधिकारी के पास होता है, अगर समय पर यह प्रक्रिया पूरी नहीं होती है तो उसका दोषारोपण जिला आबकारी अधिकारी पर होता है, यही कारण है कि आयुक्त आबकारी ने गुना, अशोकनगर, व बैतूल के अधिकारियों को निर्लिखित कर दिया था। हालांकि 13 दिन बीतने के बाद भी यहाँ पर भी शराब दुकानों का निष्पादन नहीं हो पाया है, ऐसे में कयास लगाये जा रहे हैं कि जबलपुर में भी बड़ी कार्यवाही हो सकती है।



## नशे में धुत टैंकर चालक ने सड़क किनारे खड़े वाहन को मारी जोरदार टक्कर, चालक घायल

### उड़नदस्ता टीम मौके पर पहुँची, घायल चालक को उड़नदस्ता टीम ने मेडिकल पहुंचाया

जबलपुर। नेशनल हाईवे नागपुर रोड पर सड़क किनारे खड़े एक वाहन को नशे की हालत में आ रहे डीजल टैंकर (क्रमांक MP19ZF8598) के चालक ने जोरदार टक्कर मार दी। इस दुर्घटना में खड़ा वाहन क्षतिग्रस्त हो गया तथा चालक घायल हो गया।

घटना की सूचना मिलते ही आरटीओ की उड़नदस्ता टीम तत्काल मौके पर पहुँची। टीम ने तत्परात दिखाते हुए घायल चालक को वाहन से बाहर निकालकर मेडिकल अस्पताल पहुंचाया, जहाँ उसका उपचार जारी है। प्रशासन द्वारा मामले की जांच की जा रही है एवं संबंधित चालक के विरुद्ध आवश्यक वैधानिक कार्रवाई की जा रही है।

अवैध स्कैप माफिया पर क्राइम ब्रांच-अधारताल पुलिस की संयुक्त कार्रवाई, बिना वैध दस्तावेज वाहनों को काटकर किया जा रहा था कारोबार

## गैराज में कट रही गाड़ियों का मंडाफोड़

हरिभूमि, जबलपुर।

शहर में अवैध वाहन स्कैपिंग के गोरखधंधे पर क्राइम ब्रांच और अधारताल पुलिस ने संयुक्त कार्रवाई करते हुए बड़ा खुलासा किया है। खजरी खिरिया स्थित एक गैराज में बिना वैध अनुमति और दस्तावेजों के वाहनों को काटकर स्कैप में तब्दील किया जा रहा था। पुलिस ने मौके से भारी मात्रा में कटे हुए वाहनों के पुंजे जब्त कर दो आरोपियों के खिलाफ दर्ज प्रकरण जारी किया है।



क्राइम ब्रांच को मुखबिर से सूचना मिली थी कि शेख आरिफ के गैराज में अवैध रूप से वाहन काटे जा रहे हैं। सूचना पर संयुक्त टीम ने दबिश दी, जहाँ एक वाहन डील 1 एलआर 9698 में स्कैप लोड मिला। पृष्ठताड़ में गैराज संचालक 37 वर्षीय शेख आरिफ निवासी बेलबाग ने स्वीकार किया कि उसने कई वाहनों एम्पी 20 सीए 6862, एम्पी 20 एफए 6828 और एम्पी 20 एफ 6243 को काटकर स्कैप में बदल दिया है। मौके पर एक अन्य कार एम्पी 20 सीसी 7962 इंडिका विस्टा आधी कटी हुई हालत में भी मिली।

### नहीं दिखा पाए कागजात

जांच के दौरान आरोपी वैध दस्तावेज, स्कैपिंग परमिट, गुमास्ता लाइसेंस, आरटीओ में रजिस्ट्रेशन सॉरंडर के दस्तावेज या वाहन मालिकों की सहमति से जुड़े कागजात प्रस्तुत नहीं कर सके। इससे स्पष्ट हुआ कि पूरे नेटवर्क द्वारा नियमों को दरकिनार कर अवैध लाभ कमाया जा रहा था।

### वारदातों में प्रयुक्त होने की संभावना

पुलिस ने आशंका जताई है कि इन वाहनों का इस्तेमाल पूर्व में किसी आपराधिक गतिविधि में भी हुआ हो सकता है। फिलहाल जब स्कैप और वाहनों के पुंजों के आधार पर धारा 106 बीएनएसएफ के तहत कार्रवाई करते हुए शेख आरिफ और अरबाज (26) निवासी छोटी ओमती के खिलाफ धारा 318(1), 61(2) बीएनएस एवं म.प्र. मोटर काराधान अधिनियम की धाराओं में मामला दर्ज किया गया है।

### इनकी रही सराहनीय भूमिका

इस कार्रवाई में टीआई अधारताल प्रवीण कुमरे एवं क्राइम ब्रांच थाना प्रभारी शैलेश मिश्रा के निर्देशन में एसएसआई कैलाश मिश्रा, प्रशांत सोलंकी, प्रधान आरक्षक अटल जंजला, वीरेंद्र सिंह, आरक्षक अजीत, विनय, सत्येंद्र विसेन तथा अधारताल थाना के एसएसआई अशोक पाण्डे, प्रधान आरक्षक प्रेमलाल विश्वकर्मा, सुग्रीव तिवारी, आरक्षक अंकुर मिश्रा, मानवेन्द्र सिंह की महत्वपूर्ण भूमिका रही।

## सिर्फ 10 रुपये की गड़बड़ी के आरोप में बर्खास्त कर्मी को मिला न्याय

जबलपुर। मप्र हाईकोर्ट ने सिर्फ 10 रुपये की गड़बड़ी के मामले में बर्खास्त रेलवे कर्मचारी नारायण नायर को बर्खास्तगी को निरस्त कर दिया है। कोर्ट ने साफ कहा आरोप संभावनाओं के आधार पर भी साबित नहीं होते। ट्रिब्यूनल के फैसले को बरकरार रखते हुए हाईकोर्ट ने रेलवे की याचिका निरस्त कर दी। साथ ही यह भी कहा कि अगर कोई छोटी चूक थी तो उसके लिए नौकरी से बर्खास्त करना कठोर और असंगत सजा थी। दरअसल, चार जनवरी, 2002 को जब श्रीधाम रेलवे स्टेशन के टिकट काउंटर पर नायर इन्ट्री पर थे, अचानक विजिलेंस की टीम हिकारतकर्ता रेल यात्री के साथ पहुंच गई। उसने आर्योप लगाया था कि नायर को 31 रुपये वापस करने थे, लेकिन उन्होंने सिर्फ 21 रुपये ही लौटाए और 10 रुपये बचा लिए। नायर बार-बार एक ही बात कहते रहे मीड थी, गलती हो सकती है। इसके बावजूद बिना सुनवाई के ही बर्खास्त कर दिया गया। विजिलेंस टीम ने यह भी कहा कि उनके पास 450 रुपये अतिरिक्त मिले। नायर ने बताया कि यह उनके खिलाफ सबूत बना दिया। दरअसल, गड़बड़ी सिर्फ आरोपों में नहीं थी, आंकड़ों में भी थी। पहले कहा गया कि 778 रुपये अतिरिक्त मिले। बाद में जांच में यही रकम घटकर सिर्फ चार रुपए रह गई। 2026 में हाईकोर्ट ने पूरे केस की परतें खोल दीं। जो तथ्य सामने आया, वह प्रक्रिया की विफलता की हकीकत थी। कोर्ट ने पाया कि 10 रुपये की गड़बड़ी के आरोप के समर्थन में कोई स्वतंत्र गवाह नहीं था। सिर्फ यात्री का बयान था जो खुद विजिलेंस टीम का हिस्सा था। किसी भी अन्य यात्री ने कभी शिकायत नहीं की थी। सबसे चौकाने वाली बात जांच अधिकारी ही अभियोजन पक्ष की भूमिका भी निभा रहा था। नियम तोड़े गए। प्रक्रियाएं नजर अंदाज की गईं। प्राकृतिक न्याय के सिद्धांतों को दरकिनार कर दिया गया।

## यूएस ट्रेड डील किसानों और लघु उद्योगों की कमर तोड़ेगी: चिब युवक कांग्रेसियों पर पुलिस ने चलाई वाटर केनन

जबलपुर। अमेरिका के साथ किसान विरोधी ट्रेड डील व महंगाई व बेरोजगारी के मुद्दों को लेकर मप्र युवक कांग्रेस द्वारा जबलपुर में सोमवार को बड़ा प्रदर्शन किया गया। सिविक सेंटर में आयोजित आमसभा को संबोधित करते हुए युवा कांग्रेस के राष्ट्रीय अध्यक्ष उदय भानु चिब ने केंद्र सरकार व मप्र सरकार पर तीखा हमला बोला। उन्होंने कहा कि अमेरिका के साथ ट्रेड डील चार माह से लंबित थी। एर्पिस्टिन फाईल का मामला सामने आने पर यह डील की गई। इससे देश के लघु उद्योगों और किसानों की कमर टूटेगी। सभा को प्रदेश युवा कांग्रेस के अध्यक्ष यश घनघोरिया सहित स्थानीय नेताओं ने भी संबोधित किया। इसके बाद बड़ी संख्या में कार्यकर्ता कलेक्ट्रेट का घेराव करने निकले, जिन्हें पुलिस ने चॉटर कैमन चलाकर रोक दिया। संगठन के राष्ट्रीय अध्यक्ष उदय भानु चिब के नेतृत्व में युवक कांग्रेस के कार्यकर्ताओं ने ट्रेड का विरोध करते हुए जमकर प्रदर्शन व नारेबाजी की। कार्यकर्ताओं के साथ विरोध प्रदर्शन कर रहे उदय भानु चिब



ने कहा कि प्रस्तावित यूएस ट्रेड डील से किसानों व मजदूरों को भारी नुकसान झेलना पड़ेगा। उन्होंने इसे देशहित के खिलाफ बताते

हुए विरोध जताया। उन्होंने कहा कि इस मुद्दे पर आंदोलन केवल मध्यप्रदेश तक सीमित नहीं रहेगा। देशभर में विरोध प्रदर्शन किए जाएंगे। चिब ने महंगाई, गैस सिलेंडर की कीमतों और केंद्र सरकार की विदेश नीति को लेकर भी सवाल उठाए। प्रदर्शन में प्रदेश अध्यक्ष यश घनघोरिया सहित बड़ी संख्या में कार्यकर्ता शामिल हुए। प्रदर्शन को देखते हुए प्रशासन ने कलेक्ट्रेट और प्रमुख मार्गों पर बैरिकेडिंग की। रैली को नियंत्रित करने के लिए बड़ी संख्या में पुलिस बल तैनात किया गया है। इसके बाद भी जब कार्यकर्ताओं ने आगे बढ़ने की कोशिश की तो पुलिस ने चॉटर कैमन का उपयोग किया। पानी की बोझों पड़ते ही अफरातफरी मच गई, कार्यकर्ता तितर बितर हो गए थे। राष्ट्रपति के नाम एक ज्ञापन भी सौंपा गया। प्रदर्शन में स्थानीय कार्यकर्ताओं सहित पदाधिकारी मौजूद रहे।

### एमडी ने दिए समयबद्ध लक्ष्य पूर्ण करने के निर्देश

## कटनी वृत् के विद्युत कार्यों की समीक्षा

जबलपुर। पूर्व क्षेत्र विद्युत वितरण कंपनी के प्रबंध संचालक अजय गुप्ता द्वारा कटनी वृत् कार्यालय सभाभार में महत्वपूर्ण समीक्षा बैठक आयोजित की गई। बैठक में संचालक वृत्, शहर संभाग, दक्षिण संभाग, प्रवर्तन संभाग एवं एसटीएम-एसटीसी संभाग कटनी के कार्यों की विस्तृत समीक्षा की गई। इस दौरान राजस्व संग्रहण, समाधान योजना, आरडीएसएस योजना, वर्क प्लान 2025-26, फेल ट्रांसफार्मर, विद्युत आपूर्ति, मेटेनेंस, बकाया वसूली एवं स्मार्ट मीटर जैसे विषयों पर चर्चा हुई। प्रबंध संचालक ने कम राजस्व संग्रहण एवं समाधान योजना की धीमी प्रगति पर नाराजगी व्यक्त करते हुए अधिकारियों को स्पष्ट निर्देश दिए कि सभी लक्ष्यों को समयबद्ध तरीके से पूरा किया जाए। उन्होंने सभी कार्यपालन एवं अधीक्षण अभियंताओं को नियमित



फील्ड विजिट कर योजनाओं के प्रभावी क्रियान्वयन पर जोर देने के निर्देश दिए।

बैठक के पश्चात उन्होंने आरडीएसएस योजना के तहत निर्माणधीन 33/11 केवी खिरहनी उपकेंद्र का निरीक्षण भी किया। निरीक्षण के दौरान मुससंयुक्त युनिवर्सल के प्रतिनिधियों को गुणवत्तापूर्ण कार्य सुनिश्चित करने तथा सभी लंबित कार्य 30 अप्रैल 2026 तक पूर्ण

करने के निर्देश दिए गए। इस अवसर पर कंपनी मुख्यालय से मुख्य महाप्रबंधक (कार्य) संजय भागवतकर, मुख्य अभियंता (जबलपुर) एस.के. गिरिया, मुख्य महाप्रबंधक (संचा-संधा) संजय निगम, महाप्रबंधक (आरडीएसएस) नीरज कुचया एवं अधीक्षण अभियंता कटनी डी.एन. चौकीकर सहित अन्य अधिकारी उपस्थित रहे।

## शहर को नंबर-1 बनाने पार्श्वों के साथ मैदान में उतरे निगम अध्यक्ष

जबलपुर। संस्कारधानी को स्वच्छ सर्वेक्षण में शीर्ष स्थान पर पहुंचाने के लिए नगर निगम ने अपनी पूरी ताकत झोंक दी है। इसी कड़ी में स्वच्छता अभियान को केवल सरकारी कार्यक्रम न रखते हुए इसे एक जन-आंदोलन बनाने के उद्देश्य से नगर निगम अध्यक्ष, पार्श्वों और स्थानीय नागरिकों के साथ स्वयं मैदान में उतरे।

अभियान को रोचक और प्रभावी बनाने के लिए वाडों में स्वच्छता प्रतियोगिता का आयोजन किया गया। इसका मुख्य उद्देश्य वाडों के बीच एक स्वस्थ प्रतिस्पर्धा पैदा करना है ताकि हर गली और मोहल्ला चकाचक नजर आए। निगम अध्यक्ष ने सभी सम्माननीयजनों, वरिष्ठ नागरिकों और युवाओं को स्वच्छता की शपथ दिवाली।

उन्होंने आह्वान किया कि "कचरा न फैलाना और न फैलाने देना" ही जबलपुर का नया संकल्प है। इस अभियान में केवल सफाई मित्र ही नहीं, बल्कि सैकड़ों की संख्या में स्थानीय लोग स्वच्छता से शामिल हुए। बच्चों से लेकर बुजुर्गों तक ने झुंड उठाकर श्रमदान किया। वाड पार्श्वों ने अपने-अपने क्षेत्रों में नेतृत्व संभालते हुए जनता को इस्टैबलिंग के उपयोग और कचरा पृथकीकरण गौला और सूखा कचरा के प्रति जागरूक किया। इस अवसर पर निगम अध्यक्ष रिंकु विज ने कहा, जबलपुर हम सबका घर है और इसे स्वच्छ रखना हमारी सामूहिक जिम्मेदारी है।



### मुआवजे की पुनर्गणना कर भुगतान देने का आदेश स्थगित

जबलपुर। मप्र हाईकोर्ट की डिवीजन बेंच ने एकलपीठ के उस आदेश पर रोक लगा दी जिसमें जबलपुर विकास प्राधिकरण को कहा गया था कि मुआवजे की पुनर्गणना करके अनावेदक विजय जैन को भुगतान किया जाए। एकलपीठ के आदेश के विरुद्ध जेडीए ने अपील की है। चीफ जस्टिस संजय सवदेवा व जस्टिस नियम सराफ की डिवीजन बेंच ने अनावेदक को नोटिस जारी कर जवाब मांगा है। जेडीए की ओर से वरिष्ठ अधिवक्ता नमन नागरथ ने दलील दी कि ग्राम महाराजपुर तहसील गोरखपुर खसरा नंबर 75 की जमीन का टाइटल विवाद कोर्ट में लंबित है। टाइटल विवाद के निराकरण तक मुआवजा नहीं दिया जा सकता। इसी मामले में शाहरुख जाफरी ने हस्तक्षेप आवेदन प्रस्तुत कर कहा कि उक्त भूमि के मूल मालिक उनके पूर्वज जरूर हसन और हैदर अली थे। उन्होंने 75/5 का विक्रय किसी को भी नहीं किया था।

### तेज रफ्तार पर पुलिस का प्रहार...

## इंटरसेप्टर की नजर से नहीं बच पाए 141 चालक

► दुर्घटना संभावित हाईवे पॉइंट्स पर विशेष अभियान, 1.41 लाख जुर्माना व लाइसेंस निलंबन

हरिभूमि, जबलपुर।

हाईवे पर बढ़ती सड़क दुर्घटनाओं को थामने के लिए जबलपुर पुलिस ने सख्त रुख अपनाते हुए तेज रफ्तार वाहनों के खिलाफ व्यापक अभियान चलाया है। इंटरसेप्टर व्हीकल की मदद से की गई इस कार्रवाई में 141 वाहन चालकों को ओवरस्पीडिंग करते हुए पकड़ा गया, जिनके खिलाफ मोटर व्हीकल एक्ट की धारा 112/183 के तहत कार्रवाई करते हुए कुल 1 लाख 41 हजार रुपये का समन शुल्क वसूला गया। साथ ही सभी चालकों के ड्राइविंग लाइसेंस निलंबित करने की प्रक्रिया भी शुरू की गई है।



### हाईवे और प्रमुख मार्गों को किया चिन्हित

पुलिस कप्तान संपत उपाध्याय के निर्देश पर सड़क सुरक्षा को सर्वोच्च प्राथमिकता देते हुए यह अभियान चलाया जा रहा है। एचएसी यातायात अंजना तिवारी के निर्देशन में उन हाईवे और प्रमुख मार्गों को चिन्हित किया गया, जहाँ तेज रफ्तार के कारण सर्वाधिक दुर्घटनाएं सामने आती हैं। इन संवेदनशील स्थानों पर इंटरसेप्टर व्हीकल की तैनाती कर लगातार निगरानी रखी गई।

### आधुनिक कैमरों से 24 घंटे निगरानी

विशेष रूप से उल्लेखनीय है कि इंटरसेप्टर व्हीकल आधुनिक तकनीक से लैस है, जिसमें हाई पावर कैमरे लगे हैं। ये कैमरे दिन हो या रात, बारिश हो या कोहरा हर परिस्थिति में तेज गति से चलने वाले

वाहनों की सटीक पहचान करने में सक्षम हैं। इससे न केवल कार्रवाई की पारदर्शिता बढ़ती है, बल्कि निराम तोड़ने वालों में भी खौफ का माहौल बना है।

### ओवरस्पीडिंग बना सबसे बड़ा कारण

यातायात पुलिस का कहना है कि ओवरस्पीडिंग सड़क दुर्घटनाओं का सबसे बड़ा कारण है, जिसे नियंत्रित करना बेहद जरूरी है। इस अभियान का उद्देश्य केवल जुर्माना वसूलना नहीं, बल्कि लोगों में जिम्मेदार ड्राइविंग की आदत विकसित करना है।

### लगातार जारी रहेगा अभियान

कप्तान ने कहा कि यह अभियान आगे भी जारी रहेगा। निरामों की अनदेखी करने वालों के पर सख्ती बरती जाएगी, ताकि सड़क हादसों में कमी लाकर आम नागरिकों की सुरक्षा सुनिश्चित की जा सके।

## मानवीयता

लावारिस शवों के संस्कार की जिम्मेदारी उठाकर निभा रहे मानवता का धर्म, तिलवारा घाट पर हुआ अंतिम संस्कार

## जब अपनों ने छोड़ा साथ, 'मोक्ष' बना सहारा, आशीष ने दी अंतिम विदाई

हरिभूमि, जबलपुर।

जिंदगी की भीड़ में छूट गए लोगों को मृत्यु के बाद भी सम्मान नसीब हो यह संकल्प लेकर 'मोक्ष' संस्था के संस्थापक आशीष ठाकुर लगातार मानवता की मिसाल पेश कर रहे हैं। एक बार फिर उन्होंने अपनी टीम के साथ दो लावारिस शवों के अंतिम संस्कार की जिम्मेदारी उठाकर समाज को संवेदनशीलता का संदेश दिया। सोमवार को तिलवारा घाट, नर्मदा तट पर एक अज्ञात 25 वर्षीय युवक का विधि-विधान से अंतिम संस्कार किया गया। यह युवक थाना गढ़ा क्षेत्र अंतर्गत भोपाल बायपास के पास लावारिस और बीमार हालत में मिला था। मानसिक रूप से अस्वस्थ इस युवक को 'मोक्ष' टीम ने सहारा देते हुए आश्रय मेडिकल में भर्ती कराया, जहां एक सप्ताह तक जिंदगी से जुझने के बाद उसने दम तोड़ दिया। परिजनों का कोई सुराग न मिलने पर आशीष ठाकुर ने स्वयं आगे आकर अंतिम संस्कार की पूरी जिम्मेदारी निभाई।



### इनकी रही सराहनीय भूमिका

पोस्टमार्टम की प्रक्रिया पूरी होने के बाद युवक को तिलवारा घाट ले जाया गया, जहां पूरे सम्मान और धार्मिक रीति-रिवाजों के साथ उसका अंतिम संस्कार किया गया। इस दौरान योगेश कोरी, वीरू बरमन, प्रशांत श्रीवास्तव सहित 'मोक्ष' टीम के अन्य सदस्य मौजूद रहे।

### सबको मिलना चाहिए सम्मान

आशीष ठाकुर का कहना है कि 'मृत्यु के बाद हर व्यक्ति को सम्मान मिलना चाहिए, वही वह किसी भी परिस्थिति में क्यों न हो।' उनका यह प्रयास उन लोगों के लिए अंतिम सहारा बन रहा है, जिनका इस दुनिया में कोई नहीं बचता।

### आज भी होगा एक और संस्कार

संस्था को एक अन्य लक्ष्य 60 वर्षीय अज्ञात पुरुष के शव की सूचना भी मिली है, जिसका अंतिम संस्कार भी टीम द्वारा किया जाएगा। यह घटनाक्रम न केवल 'मोक्ष' की मानवीय पहल को रेखांकित करता है, बल्कि उन व्यवस्थागत खामियों की ओर भी इशारा करता है, जहां बेसहारा लोग जीवन के अंतिम पड़ाव पर उपेक्षा का शिकार हो जाते हैं।

# पूर्णवाद ग्रन्थ के चौथे संस्करण का हुआ लोकार्पण



जबलपुर। भारतीय दर्शन और मानवता को नई दिशा देने वाले "पूर्णवाद" ग्रंथ के प्रकाशन के उपलक्ष्य में "पूर्णवाद ग्रंथ प्रकाशन दिवस समारोह 2026" का आयोजन जबलपुर के दत्त मंदिर परिसर में किया गया। पूर्णवाद ग्रन्थ का ये चौथे संस्करण का लोकार्पण था इस अवसर पर भारतीय चिंतन परंपरा को पुनर्जीवित करने और समाज में सकारात्मक विचारों के प्रसार का संदेश दिया गया। कार्यक्रम का मुख्य विषय "किया जीवन प्रकाशमान, मानवता को मिल गई एक नई पहचान" रखा गया, जिसके माध्यम से पूर्णवाद दर्शन की महत्ता और उसके जीवनमूल्यों को रेखांकित किया गया। गुणेश वी. पारनेरकर ने बताया कि लंबे समय के अंतराल के बाद पूर्णवाद की विचारधारा पुनः समाज में प्रवाहित हो रही है, जो मानव जीवन को नई दृष्टि और दिशा प्रदान करती है। उल्लेखनीय है कि पूर्णवाद दर्शन के प्रवर्तक डॉ. रामचंद्र प्रह्लाद पारनेरकर द्वारा



इस ग्रंथ की रचना की गई थी। इसका प्रथम प्रकाशन वर्ष 1982 में काशी (वाराणसी) में हुआ था। इस महत्वपूर्ण कार्य के पीछे डॉ. विष्णु रामचंद्र पारनेरकर की प्रेरणा रही। अब लगभग 44 वर्षों के बाद इस ग्रंथ का नवीन संस्करण प्रकाशित किया जा रहा है, जो वर्तमान समय में अत्यंत प्रासंगिक माना जा रहा है। समारोह के दौरान ग्रंथ का औपचारिक विमोचन किया गया तथा पूर्णवाद दर्शन पर आधारित प्रेरक व्याख्यान भी आयोजित किए



गए। कार्यक्रम में डॉ. एस. पनीरसेल्वम, डॉ. अंबिका दत्त शर्मा, डॉ. विश्वास पाटिल, डॉ. प्रदीप कुमार चतुर्वेदी, डॉ. टी.पी. देशपांडे और आनंद मुठाल सहित विभिन्न क्षेत्रों के विद्वान उपस्थित रहे और अपने विचार साझा किए।

आयोजकों के अनुसार इस आयोजन का उद्देश्य भारतीय दर्शन के मूल तत्वों को जन-जन तक पहुंचाना, मानवता को नई दिशा देना और समाज में सकारात्मक परिवर्तन के लिए प्रेरित करना है। कार्यक्रम के प्रारंभ में अनुष्का सोनी, अंशिका सोनी ने सरोद और मनु कौशल द्वारा तबल पर पर जुगलबंदी की गई। डॉक्टर विपिन ब्योहार, विशाल सिंह एवं अनुरोध पट्टेया को सम्मानित किया गया।

## ओबीसी अधिकारों को लेकर उग्र प्रदर्शन राष्ट्रपति-प्रधानमंत्री के नाम सौंपा ज्ञापन

जबलपुर। संयुक्त पिछड़ा वर्ग मोर्चा द्वारा आज सामाजिक क्रांति के महानायक महात्मा ज्योतिबा फुले की जयंती एवं संयुक्त पिछड़ा वर्ग मोर्चा जबलपुर के स्थापना दिवस के अवसर पर जोरदार प्रदर्शन करते हुए महामहिम राष्ट्रपति एवं प्रधानमंत्री के नाम पाँच सूत्रीय मांगों का ज्ञापन सौंपा गया। मोर्चा के कार्यकर्ताओं ने घंटाघर चौक पर बड़ी संख्या में एकत्रित होकर जोरदार नारेबाजी की और सरकार से पिछड़ा वर्ग के अधिकारों को सुनिश्चित करने की मांग की। मुख्य मांगें (जनहित से जुड़ी बड़ी मांगें) - "जिसकी जितनी संख्या भारी, उसकी उतनी हिस्सेदारी" को नीति में लागू किया जाए, जनगणना में OBC के लिए अलग कॉलम जोड़ा जाए, जनसंख्या के अनुपात में शिक्षा, रोजगार व प्रशासन में OBC को प्रतिनिधित्व दिया जाए, महिला आरक्षण में OBC महिलाओं को आरक्षण के भीतर आरक्षण मिले, EVM हटाकर बलेट पोपर से चुनाव कराए जाएं। मोर्चा ने चेतावनी दी कि यदि इन मांगों पर शीघ्र कार्यवाई नहीं की

गई तो आगामी समय में आंदोलन और तेज किया जाएगा। जोरदार प्रदर्शन, सैकड़ों कार्यकर्ता शामिल - आज दोपहर 02 बजे घंटाघर चौक पर आयोजित इस प्रदर्शन में बड़ी संख्या में कार्यकर्ता शामिल हुए। सभी ने एकजुट होकर सरकार के खिलाफ आवाज बुलंद की और सामाजिक न्याय की मांग की। इस प्रदर्शन में संयोजक रामरतन यादव, बैजनाथ कुशवाहा, धनश्याम यादव, देवेश चौधरी, नोखेखाल प्रजा, रामराज सरपंच, एडवोकेट नरेश चक्रवर्ती, परमानंद साहू, नेम सिंह मरकाम, गया प्रसाद कुशवाहा, राजकुमार यादव, संजय प्रजापति, युद्धवर्मा, धर्मदेव कुशवाहा, जोगिंदर प्रजापति, रज्जान यादव, इंद्र कुमार कुलस्ते, राजेंद्र पिल्ले, राजेंद्र केवट, सलीम मंसूरी, इस्मकत अहमद, मुन्ना, रंजीत सोनी, एकता साहू, दीपांशु साहू, धरमराज सिंह पुसाम, उमेश यादव, शारदा यादव, टीकाराम कौस्टा, प्रमोद सेन, मुन्ना सेन, राजेश प्रजापति, सत्यक बाईर, सुंदर बाबा सहित बड़ी संख्या में कार्यकर्ता उपस्थित रहे।

## मेड़ाघाट मार्ग पर सड़क निर्माण में पक्षपात के आरोप, विभागीय लापरवाही से लोग परेशान

भेड़ाघाट। भेड़ाघाट चौराहा से युआंधार जलप्रपात तक बन रही सड़क में पक्षपात और घटिया निर्माण के आरोप सामने आए हैं। स्थानीय लोगों का कहना है कि पिछले तीन-चार महीनों से सड़क और नाली निर्माण कार्य निम्न गुणवत्ता से किया जा रहा है, जिससे जगह-जगह खुदाई और बड़े गड्ढों के कारण जाम और दुर्घटनाओं की स्थिति बनी हुई है। आरोप है कि लोक निर्माण विभाग के अधिकारी और इंजीनियर इस ओर ध्यान नहीं दे रहे हैं, जिससे सड़क निर्माण कार्य भगवान भरसे चल रहा है। सड़क पर डाले गए बोल्टर के कारण दोपहिया वाहन चालक फिसलकर गिर रहे हैं और आए दिन हादसे हो रहे हैं। इससे विश्व प्रसिद्ध पर्यटन स्थल भेड़ाघाट की छवि भी प्रभावित हो रही है। स्थानीय नागरिकों के अनुसार, करीब छह वर्ष पहले सड़क का सुधार कार्य हुआ था,

लेकिन उसके बाद नियमित मेंटेनेंस नहीं किया गया। वर्तमान में खस्ता हाल सड़क से न केवल पर्यटकों बल्कि आसपास के रहवासियों को भी परेशानी का सामना करना पड़ रहा है। वहीं सड़क पर उड़ रही धूल से लोगों में श्वास संबंधी बीमारियों का खतरा बढ़ गया है। पंचवटी मार्ग और आसपास रहने वाले लोगों का कहना है कि धूल के कारण दुकानों और घरों में रहना मुश्किल हो गया है। इसके अलावा सरस्वती घाट मोड़ पर खोदे गए गड्ढे को लेकर भी लोगों में आक्रोश है। स्थानीय लोगों का कहना है कि यह गड्ढा किसी बड़े हादसे को न्योता दे रहा है, लेकिन विभाग अब तक उदासीन बना हुआ है। नागरिकों ने प्रशासन और जनप्रतिनिधियों से शीघ्र हस्तक्षेप कर सड़क निर्माण कार्य की गुणवत्ता सुधारने और समस्याओं का समाधान करने की मांग की है।

## पंचायती राज के जनक बलवंत राय मेहता को नमन जबलपुर में मनाया गया परिषद् का 68वां स्थापना दिवस

राष्ट्रीय अध्यक्ष अशोक जदौन मुख्य अतिथि, मुख्य राष्ट्रीय महामंत्री शीतला शंकर 'विजय' मिश्र विशिष्ट अतिथि रहे

जबलपुर। अखिल भारतीय पंचायत परिषद्, नई दिल्ली का 68वां स्थापना दिवस रविवार को मध्यप्रदेश की संस्कार राजधानी, जबाली ऋषि की तपोभूमि एवं मां नर्मदा के तट पर स्थित त्रिपुर सुंदरी धाम, जबलपुर में अत्यंत भव्यता एवं गरिमा के साथ आयोजित किया गया। प्रदेश अध्यक्ष अशोक सिंह सेंगर की अध्यक्षता एवं जिला अध्यक्ष वर्षा शिव पटेल के सफल संयोजन में सम्पन्न हुए इस प्रतिष्ठित आयोजन का सौभाग्य मध्यप्रदेश को लगातार दूसरे वर्ष प्राप्त हुआ है। उल्लेखनीय है कि पिछले वर्ष यह राष्ट्रीय आयोजन इंदौर में सम्पन्न हुआ था।



### प्रदेश अध्यक्ष अशोक सिंह सेंगर की अध्यक्षता एवं जिला अध्यक्ष वर्षा शिव पटेल के संयोजन में हुआ मध्य आयोजन, नवनियुक्त पदाधिकारियों को मिले प्रमाण-पत्र

आधार पर ही भारत में त्रि-स्तरीय पंचायती राज प्रणाली की नींव रखी गई। ग्रामीण भारत के सशक्तिकरण और लोकतंत्र की जड़ों को ग्राम स्तर तक मजबूत करने में उनकी दूरदर्शिता एवं नेतृत्व सदैव प्रेरणादायी रहेगा। कार्यक्रम का मुख्य आकर्षण

प्रदेश कार्यकारिणी के नवनियुक्त पदाधिकारियों का प्रमाण-पत्र वितरण समारोह रहा। मुख्य अतिथि राष्ट्रीय अध्यक्ष अशोक जदौन, विशिष्ट अतिथि मुख्य राष्ट्रीय महामंत्री एवं मुख्य निर्वाचन अधिकारी शीतला शंकर 'विजय' मिश्र तथा प्रदेश अध्यक्ष अशोक

## स्थानीय खेल समाचार



### इंजीनियर इलेवन ने ट्रिप शेड एकादश को 23 रन से हराया, रोहित का ऑलराउंड प्रदर्शन

जबलपुर। रेलवे अंतर विभागीय क्रिकेट प्रतियोगिता में इंजीनियर इलेवन ने ट्रिप शेड एकादश को 23 रनों से पराजित कर अगले दौर में प्रवेश किया। मुकाबला रेलवे स्टेडियम में खेला गया, जहां दर्शकों को रोमांचक मैच देखने को मिला। पश्चिम मध्य रेलवे यूनिवर्सिटी के बैनर तले आयोजित इस प्रतियोगिता में पहले बल्लेबाजी करते हुए इंजीनियर इलेवन ने निर्धारित ओवरों में मजबूत स्कोर खड़ा किया। टीम की ओर से रोहित ने शानदार बल्लेबाजी के साथ-साथ प्रभावी गेंदबाजी कर जीत में अहम भूमिका निभाई। लक्ष्य का पीछा करने उतरी ट्रिप शेड एकादश की टीम ने अच्छी शुरुआत की। अमित और प्रवीण ने संघर्षपूर्ण पारी खेलते हुए टीम को जीत के करीब पहुंचाने का प्रयास किया, लेकिन नियमित अंतराल पर विकेट गिरने से टीम लक्ष्य से 23 रन पीछे रह गई। मैच के दौरान दोनों टीमों के खिलाड़ियों ने खेल भावना और अनुशासन का उत्कृष्ट परिचय दिया। प्रतियोगिता का यह मुकाबला खिलाड़ियों और दर्शकों के लिए उत्साहवर्धक रहा तथा आगामी मैचों के लिए नई ऊर्जा प्रदान कर गया।

### टीम बृजमोहन की खिताबी जीत, अभिलेख को दी शिकस्त



जबलपुर। मानसून बास्केटबॉल टूर्नामेंट के फाइनल मुकाबले में बृजमोहन शर्मा टीम ने अभिलेख पॉल की टीम को 41-33 अंकों से हराकर लगातार दूसरी बार खिताब अपने नाम किया।

बास्केटबॉल अकादमी द्वारा खेल एवं युवा कल्याण विभाग के सेठिनगर, रामपुर स्थित युवा भवन के इनडोर कोर्ट में आयोजित इस टूर्नामेंट के सूत्रधार अंतरराष्ट्रीय कोच कुलदीप सिंह बरार ने बताया कि प्रतियोगिता

दोनों टीमों 32-32 की बराबरी पर रहीं, जिसके बाद अतिरिक्त समय में बृजमोहन टीम ने शानदार प्रदर्शन करते हुए 41-33 से जीत दर्ज की। बृजमोहन टीम के अश्विनी ने 12, वेद ने 11 और सोनाक्षी ने 5 अंक बनाए, जबकि अभिलेख टीम के अवि ने 14, एंजिल ने 6 और केनिशा ने 4 अंक अर्जित किए। समापन समारोह में मुख्य अतिथि श्रीराम तिवारी की उपस्थिति में विजेता एवं उपविजेता टीमों को ट्रॉफी और व्यक्तिगत पुरस्कार प्रदान किए गए।

## आयुध निर्माणी खमरिया को दो राष्ट्रीय पुरस्कार नवाचार व आधुनिकीकरण में उत्कृष्ट प्रदर्शन

हरिभूमि, जबलपुर। आयुध निर्माणी खमरिया ने एक बार फिर उत्कृष्ट कार्यक्षमता का परिचय देते हुए दो राष्ट्रीय स्तर के प्रतिष्ठित पुरस्कार हासिल किए हैं। ये सम्मान म्यूनिशंस इंडिया लिमिटेड, पुणे द्वारा आयोजित एपेक्स लेवल ट्रेनिंग प्रोग्राम एवं बिजनेस मीट 2025-26 के दौरान प्रेसीडेंशियल मीट में मसूरी में प्रदान किए गए।



निर्माणों को इनोवेशन एंड प्रोडक्ट डेवलपमेंट अवार्ड (अनुसंधान एवं विकास में उत्कृष्ट योगदान) तथा मॉडर्नाइजेशन एंड इंफ्रास्ट्रक्चर डेवलपमेंट अवार्ड (आधुनिकीकरण एवं अवसंरचना विकास) से सम्मानित किया गया। यह उपलब्धि संस्थान के अधिकारियों और कर्मचारियों के नवाचार, तकनीकी दक्षता,

टीमवर्क और आधुनिक तकनीकों के प्रभावी क्रियाचक्र का परिणाम है। इस अवसर पर संजय हजारी ने सम्मान प्रदान करते हुए निर्माणी की गुणवत्ता के प्रति प्रतिबद्धता और उत्पादन क्षमता में सुधार के प्रयासों की सराहना की। वहीं मुख्य महाप्रबंधक शैलेश चगेरवाल ने सभी अधिकारियों एवं कर्मचारियों

को बधाई देते हुए इसे सामूहिक प्रयास और उत्कृष्ट कार्य प्रकृति का परिणाम बताया। यह उपलब्धि आयुध निर्माणी खमरिया की नवाचार क्षमता, सुदृढ़ अवसंरचना, अनुसंधान एवं विकास तथा आधुनिकीकरण के क्षेत्र में निरंतर उत्कृष्ट प्रदर्शन को दर्शाती है।

## मप्र पावर लिफ्टिंग प्रतियोगिता का समापन, जबलपुर रहा अद्वल

जबलपुर। शहर में आयोजित राज्य स्तरीय पावर लिफ्टिंग प्रतियोगिता का तीन दिवसीय आयोजन उत्साह और ऊर्जा के साथ संपन्न हुआ। प्रतियोगिता में प्रदेशभर से करीब 300 खिलाड़ियों ने भाग लेकर अपनी ताकत और तकनीक का प्रदर्शन किया। क्रीड़ा भारती के संरक्षक डॉ. अनुराग सोनी ने बताया कि प्रतियोगिता में जबलपुर, इंदौर, ग्वालियर, भोपाल, रीवा और सतना सहित विभिन्न जिलों के खिलाड़ी शामिल हुए। सब-जूनियर टीम वर्ग में जबलपुर ने शानदार प्रदर्शन करते हुए पहला स्थान हासिल किया। इंदौर दूसरे और ग्वालियर तीसरे स्थान पर रहे। वहीं जूनियर टीम चैंपियनशिप में उज्जैन की टीम ने प्रथम स्थान प्राप्त किया, जबकि रीवा दूसरे और इंदौर तीसरे स्थान पर रहा। व्यक्तिगत स्पर्धाओं में इंदौर के कार्तिक जैन पुरुष वर्ग के बेस्ट लिफ्टर बने। ग्वालियर के जितन सिंह दूसरे और जबलपुर के करण पटेल तीसरे स्थान पर रहे। जूनियर वर्ग में उज्जैन के अश्विन नारायण ने पहला स्थान हासिल किया, जबकि अधिभेक शर्मा दूसरे और भोपाल के आदित्य राज वर्मा तीसरे स्थान पर रहे। समापन अवसर पर आयोजित पुरस्कार वितरण समारोह में विभिन्न अतिथियों ने विजेताओं को सम्मानित किया।



अतिथियों ने कहा कि ऐसी प्रतियोगिताएं युवाओं को खेलों के प्रति प्रेरित करने के साथ अनुशासन, आत्मविश्वास और स्वस्थ जीवनशैली को बढ़ावा देती हैं। पूरे आयोजन के दौरान खिलाड़ियों और दर्शकों में खासा उत्साह देखने को मिला और प्रतियोगिता सफलतापूर्वक संपन्न हुई।

## जबलपुर के सौरभ सिंह राजपूत को हाकी इंडिया के दो प्रतिष्ठित अवार्ड

जबलपुर। हॉकी इंडिया द्वारा आयोजित प्रतिष्ठित हॉकी इंडिया प्रेसिडेंट अवार्ड्स समारोह में जबलपुर के सौरभ सिंह राजपूत को बड़ी उपलब्धि हासिल हुई है। उन्हें बेस्ट अंपायर और बेस्ट अंपायर मैनेजर के सम्मान से नवाजा गया। यह सम्मान उनकी उत्कृष्ट कार्यशैली, निष्पक्ष निर्णय क्षमता और खेल के प्रति समर्पण को देखते हुए प्रदान किया गया। सौरभ, पूर्व जिला खेल अधिकारी संतोष राजपूत के सुपुत्र हैं और उन्होंने अपने करियर में कई महत्वपूर्ण मुकाबलों में अंपायरिंग करते हुए उच्च स्तर की पेशेवरता का परिचय दिया है। इस उपलब्धि से न केवल उनका व्यक्तिगत गौरव बढ़ा है, बल्कि जबलपुर सहित पूरे क्षेत्र में खुशी और गर्व का माहौल है। खेल जगत के अनेक गणमान्य लोगों ने उन्हें बधाई देते हुए उज्वल भविष्य की कामना की है। यह सम्मान नई पीढ़ी के अंपायरों के लिए भी प्रेरणास्रोत बनेगा। समारोह में मनसुख मांडविया, दिलीप तिकी (अध्यक्ष, हॉकी इंडिया) एवं भोलानाथ सिंह ने सौरभ को सम्मानित किया।

### गौरीघाट मुक्तिधाम में संपन्न हुआ श्रीमती मृगा बाई- शंकरशाह नगर

कुरील की धर्मपत्नी श्रीमती चेतना कुरील (56) का निधन हो गया। अंतिम संस्कार गौरीघाट मुक्तिधाम में किया गया। श्रीमती सुंदर बाई सोनी- शुक्ला नगर गढ़ा निवासी श्री मनीराम सोनी की धर्मपत्नी श्रीमती सुंदर बाई सोनी का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अयोध्या प्रसाद झारिया- ग्राम जमुनिया बरेला निवासी श्री अयोध्या प्रसाद झारिया (65) का निधन हो गया। अंतिम संस्कार गौरीघाट मुक्तिधाम में किया गया। श्री महेंद्र जायसवाल- कछपुरा मणेश मंडपम के पीछे निवासी श्री महेंद्र जायसवाल का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शशिकला राजपूत- लालमाटी कछियाना द्वारका नगर निवासी श्री गुलाब सिंह राजपूत की धर्मपत्नी श्रीमती शशिकला राजपूत (55) का निधन हो गया। अंतिम संस्कार करियापाथर शमशान भूमि में किया गया। श्री नारायण प्रसाद उपाध्याय- ग्राम चननारी मोहर्द हटा दमोह निवासी श्री नारायण प्रसाद उपाध्याय (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शशिकला राजपूत- लालमाटी कछियाना द्वारका नगर निवासी श्री गुलाब सिंह राजपूत की धर्मपत्नी श्रीमती शशिकला राजपूत (55) का निधन हो गया। अंतिम संस्कार करियापाथर शमशान भूमि में किया गया। श्री लखन लाल- एमईएस कॉलोनी करौंदी सीओडी मोड़ निवासी श्री लखन लाल (71) का निधन हो गया। अंतिम संस्कार

**हरिभूमि** विजी/शेक/उरावन, पगड़ी रम, पुष्पवर्षि संबंधी संदेश प्रकाशित कराने के लिए

चित्र सहायक- 100/- से मी.	ब्लैक&सफ्ट 300/-
चित्र सहायक- 100/- से मी.	रंगीन 400/-
चित्र सहायक- 100/- से मी.	रंगीन 1100/-

सम्पर्क करें विज्ञापन विभाग- 9303108294, 9407362160



## प्रभु श्रीराम के समरस दर्शन में डूब गई संस्कारधानी

# नौ दिवसीय कथा का समापन राघवजी के राज्याभिषेक के साथ हुआ

जबलपुर। मर्यादा पुरुषोत्तम भगवान श्रीराम की जन्म स्तुति भए प्रकट कृपालू में आने वाली पवित्र 'यह सुख परम अनूपा...' को रामदृष्टा स्वामी श्री रामभद्राचार्य जी ने साकार कर दिया। नौ दिवसीय रामकथा की पावन रसधारा ने शहरवासियों को तो पावन किया ही, आयोजक संस्था समरसता सेवा संगठन के समरसता सेवा संगठन की मंत्रध्वनि की दृढ़भी बजा दी। ये पहला अवसर था जब रामकथा में सर्व जाति समाज के 42 प्रतिनिधियों ने समरसता की समरस गंगा बहा समरसता की अलख जगाई। नवाह कथा के समापन दिवस पर हर कोई ये समझ गया कि महाराजजी ने कथा की विषय चौपाई 'राम जनम जग मंगल हेतु' क्यों रखी। इस कथा ने ये जीवन सूत्र दिया कि रामानाम की प्रेम धारा ही समाज में समरसता का संचार कर सकती है।

### नर्मदा की गोद में राघव सेवा

मां रेवा के मटोली स्थित कालीघाट तट में अलमोर पहुंचे हजारों श्रद्धालु उस समय धन्य-धन्य हो गए, जब उन्होंने जगद्गुरु रामभद्राचार्य जी को राघव सेवा करते देखा। महाराज जी अपने परिकरों के साथ सुबह पांच बजे नर्मदा तट पहुंचे और उन्होंने वैदिक विधान के अनुसार नर्मदा स्नान किया। स्नानोपरान्त उन्होंने वशिष्ठनांदन राघव जी और कौशल्यानंदन राघव जी का भाव विहल होकर अभिषेक और पूजन अर्चन किया। सर्वप्रथम उन्होंने विघ्न विनाशक भगवान गणेश, और फिर महादेव-शालिग्राम की पूजन की। तदोपरान्त सैहित अश्रुधरा के बीच अपने राघव जी की पूजा-अर्चना की। जिसने भी महाराजजी का श्रीरामजी के प्रति वात्सल्य भाव देखा वो विहल हो गया।

### माताओं नजर न लगा देना

महाराजजी ने मटोली पहुंची माताओं को अपने ठाकुरजी के दर्शन कराते हुए कहा कि देखो हमारे राघवजी कितने सुंदर हैं। उन्होंने कहा कि जबलपुर की माताओं नजर न लगा देना। जबलपुर की माताएं नजर बहुत लगाती हैं। उन्होंने पूरे मनोभाव से प्रभु श्रीराम के श्री विग्रहों का रामानंदी परंपरा के तहत सेवा की। काली घट राममंत्रों से गूंज उठा। राम चरणानुरागी स्वामी जी ने कहा कि



### प्रथम तिलक वशिष्ठ मुनि कीन्हा

महाराजजी ने नवाह कथा के समापन दिवस पर पोथी पूजन किया। इससे पूर्व मंच पर राम राज्याभिषेक का महोत्सव मनाया गया। प्रथम तिलक वशिष्ठ मुनि कीन्हा। चौपाई के साथ उपस्थित जन समुदाय अपने आराध्य के राज्याभिषेक पर भाव विहल था। मंच पर भगवान का तिलक वंदन किया गया। प्रभु श्रीराम की नयनाभिराम झंकी सबका मन मोह रही थी। पूरे पंडाल में मानो उत्तर कांड की खुशी का संचार हो गया था। कथा उपरान्त इशिता विश्वकर्मा और मनोष अगवाल के अंजनों ने समां बांध दिया।

### युद्धलीला से गृह आगमन की कथा

समापन दिवस महाराजजी ने युद्ध लीला से लेकर प्रभु के वनवास से लौटने की कथा सुनाई। रावण का अहंकार, माता सीता की अग्नि परीक्षा, लंका दहन, लक्ष्मण शक्ति सहित कई कथाओं का महाराजजी ने मनमोहन गायन किया। सुंदर कांड की लेकर महिमा महाराजजी ने विलक्षण व्याख्या की। भाव विहल भरत जी का प्रभु से मिलने का वर्णन भाव पूर्ण बजा गया। महाराज जी ने कथा के माध्यम से शहरवासियों को आदर्श जीवन जीने के कई महत्वपूर्ण सूत्र दिए।

उन्हें पता है कि नर्मदाजी राघवजी की सेवा देखना चाहती हैं। वे रामजी की भगिनी हैं, और रामजी उनके भ्राता। ऐसे में नर्मदाजी के तट पर राघव ही की सेवा करके धन्य अनुभव कर रहा हूँ।

### समी दें शुभकामनाएं

जगद्विख्यात मानस महर्षि, रामदृष्टा, पद्मविभूषण, जगद्गुरु

रामानंददाचार्य स्वामी श्री रामभद्राचार्य जी महाराज ने उपस्थित श्रद्धालुओं से कहा कि आप सभी शुभकामनाएं दें, कि वे अपना कठिन अनुष्ठान पूरा करने के बाद पुनः मुस्कुराता हुआ पुनः रामानाम की महिमा गाने आप सभी के सम्मुख आऊँ। समरसता सेवा संगठन के संदीप जैन, अखिल मिश्रा ने नर्मदा तट पहुंचकर पर

- राम जनम जग मंगल हेतु चौपाई हुई साकार
- संस्कारधानी का मंगल कर गए रामभद्राचार्यजी
- समरसता सेवा संगठन ने रच दिया इतिहास
- राममंत्र गृह सर्व जाति-वर्ग के आम और खास नर्मदागाईं ने भी रामजी को माना माई
- रामकथा के समापन पर भाव विमोह हुए महाराजश्री

महाराजश्री का स्वागत कर उन्हें वंदन किया। महाराजजी के आदेश पर सभी को प्रभु का प्रसाद और फलालाहरी अफलाहूर की व्यवस्था कराई गई।

### समरसता सेवा संगठन की सर्वत्र प्रशंसा

रामकथा के दिव्य और भव्य आयोजन को लेकर समरसता सेवा संगठन की सबसे प्रशंसा की। समरसता मूल्यों के लिए काम कर रही संस्था के अध्यक्ष संदीप जैन का समा ने करतल ध्वनि से स्वागत किया। सभी समाजो-जातियों के लोगों के बीच समरसता के भाव बान रहे, इसकी कामना आयोजकों ने की। उल्लेखनीय है कि हर समाजों के शीर्ष मनोधियों की जयंती पर विचार गोष्ठी, तत्समजिक बंधुओं का सम्मान करते हुए संगठन ने उनकी बात सिर्फ उनके स्वजातीय नहीं बल्कि पूरा समाज माने और जाने, इस भाव से सब सबको जगें सब सबको मानें को विचार मान ध्येय वाक्य रखा। कर्जालिय-रंग पंचमी जैसे सामाजिक सद्भाव के कार्यक्रम आयोजित कर सबको एक सूत्र में पिरोने का प्रयास किया गया। इसी कड़ी में शहर में आयोजित रामानंददाचार्य परंपरा की रामकथा में सबको यजमान बना कर सबको रामजी की सेवा बनाया।

### संतो का मिला सानिध्य

श्रीराम कथा में पूज्य संत जगद्गुरु स्वामी नरसिंहदेवाचार्य जी, स्वामी निरोशनेंद्र जी सरस्वती, साध्वी कृष्ण मिश्रा तिवारी के साथ पूज्य संतो का सानिध्य मिला। समरसता सेवा संगठन के आगामी त्रिवर्षीय कार्यकाल हेतु अध्यक्ष श्री पवन पांडे एवं सचिव वि. नरसिंह देवराज के संतों के साथ पूज्य संतो का सानिध्य मिला। पूज्यपाद जगद्गुरु रामभद्राचार्य जी की पावन उपस्थिति में समरसता सेवा संगठन के अध्यक्ष श्री संदीप जैन ने संगठन के नए अध्यक्ष हेतु श्री अध्यक्ष एवं वरिष्ठ पत्रकार, एवं नए सचिव हेतु श्री मंगल सेठ के नाम की घोषणा की। नवीन अध्यक्ष एवं सचिव की घोषणा का सभी सदस्यों एवं उपस्थित श्री.आ.ओं ने करतल ध्वनि करते हुए स्वागत किया।

### जगद्गुरु स्वामी आजीवन संरक्षक एवं संदीप जैन आजीवन संस्थापक अध्यक्ष रहेंगे

नई घोषणा के उपरान्त जगद्गुरु स्वामी रामभद्राचार्य जी ने मंच से नए पदाधिकारियों को आशीर्वाद देते हुए कहा समरसता सेवा संगठन के नए अध्यक्ष एवं नए सचिव बन गए हैं, इस संगठन का शुभारम्भ मैंने ही किया था इसीलिए अपने अधिकार से यह घोषणा करता हूँ कि संदीप जैन इस संगठन के आजीवन संस्थापक अध्यक्ष रहेंगे और मैं स्वयं आजीवन इस संगठन का संरक्षक रहूँगा। समरसता सेवा संगठन के अध्यक्ष श्री संदीप जैन ने अपने उद्बोधन में समरसता सेवा संगठन की तीन वर्षों की यात्रा पर संक्षिप्त प्रकाश डाला साथ ही उन्होंने इन तीन वर्षों संगठन को प्रत्यक्ष एवं अप्रत्यक्ष रूप से सहयोग करने के लिए संगठन के सदस्यों के साथ ही सर्व समाज के प्रति भी कृतज्ञता व्यक्त की। इशिता विश्वकर्मा के अंजनों से मंत्र मुग्ध हुए श्रीता

श्रीराम कथा के अंतिम दिवस पर सारंगगाथा विजेता जबलपुर की गौरव बेटी सुश्री इशिता विश्वकर्मा ने भगवान राम के अंजनों की प्रस्तुति दी। उनके ठुमक चलत रामचंद्र, बाजत पैजाविया सुनकर न सिर्फ श्रीता अपितु जगद्गुरु भी मंत्र मुग्ध हो गए। जगद्गुरु स्वामी रामभद्राचार्य जी ने भी अपनी वाणी से इस भजन को गाया।



### मेहरा डेहरिया समाज का मिलन समारोह संपन्न विधायक नागेश ने की एक लाख की घोषणा

जबलपुर। मेहरा (डेहरिया) समाज का विशाल पारिवारिक मिलन समारोह एवं युवक-युवती परिचय सम्मेलन का आयोजन 12 अप्रैल को मानस भवन, राइट टाउन, जबलपुर, मध्य प्रदेश में संपन्न हुआ। आयोजित प्रांतीय मिलन समारोह में गोटेशन विधायक महेंद्र नागेश ने समाज के उत्थान के लिए एक लाख रुपये की आर्थिक सहायता देने की घोषणा की। मेहरा (डेहरिया) समाज समिति, आयोजकों ने बताया कि यह कार्यक्रम समाज की एकता को सुदृढ़ करने और वैवाहिक संबंधों के लिए एक मंच प्रदान करने के उद्देश्य से किया गया था। साथ ही समाज के युवक-युवतियां बड़ी संख्या में सम्मिलित हुए, सामाजिक विषयों पर चर्चा की गई, वहीं प्रदेश और जिला समितियों के निर्णयों पर चर्चा गई एवं महिला शक्ति के नेतृत्व में आरक्षण और भागीदारी देने पर विचार विमर्श किया गया। इस मौके पर मेहरा (डेहरिया) समाज समिति, संस्कारधानी, जबलपुर के पदाधिकारी बड़ी संख्या में सम्मिलित हुए, समाज के राष्ट्रीय अध्यक्ष बृजेश भट्ट, प्रांतीय कार्यकारी अध्यक्ष जागेश्वर सुरजये, एनपी झरिया, मीडिया प्रभारी हरि मेहरा आदि उपस्थित रहे।

## किसानों के अधिकारों की लड़ाई तेज, युवक कांग्रेस का कलेक्ट्रेट घेराव, प्रशासन से तीखी झड़प

जबलपुर। प्रस्तावित अमेरिका-भारत ट्रेड डील के विरोध में तथा किसानों के अधिकारों की रक्षा और बढ़ती महंगाई के विरुद्ध आज जबलपुर में युवक कांग्रेस द्वारा व्यापक शक्ति प्रदर्शन किया गया। हजारों कार्यकर्ताओं ने एकजुट होकर कलेक्ट्रेट का घेराव किया और सरकार की नीतियों के विरोध में जोरदार नारेबाजी की। इस आंदोलन की गूंज पूरे शहर में सुनाई दी। कार्यक्रम की शुरुआत सिकंदर सेंटर में आयोजित एक विशाल सभा से हुई, जिसमें युवक कांग्रेस के राष्ट्रीय अध्यक्ष उदयमानु विब, प्रदेश अध्यक्ष यश लखन धनगोरिया, प्रदेश प्रभारी शिव सिंह चौहान तथा राष्ट्रीय महासचिव मिलेन्द्र सिंह यादव मुख्य रूप से उपस्थित रहे। उनके नेतृत्व में कार्यकर्ताओं ने किसानों के हितों की रक्षा का संकेत लिया। सभा के उपरान्त रैली के रूप में सभी कार्यकर्ता कलेक्ट्रेट पहुंचे, जहां उन्होंने राष्ट्रपति के नाम संबोधित ज्ञापन सौंपकर अपनी मांगों से प्रशासन को अवगत



कराया। स्थिति उस समय तनावपूर्ण हो गई जब प्रदर्शनकारियों को रोकने हेतु पुलिस द्वारा घंटाघर क्षेत्र में बैरिकेडिंग की गई। इस दौरान बल प्रयोग एवं मांगों की बीछारों भी की गईं, किंतु कार्यकर्ता पीछे हटने की बजाय अपनी मांगों को लेकर डट रहे और अपनी आवाज बुलंद करते रहे। युवक कांग्रेस नेताओं ने आरोप लगाया कि केंद्र सरकार की त्रुटिपूर्ण नीतियों तथा प्रस्तावित अमेरिका-भारत ट्रेड डील के

कारण किसान आर्थिक संकट से जूझ रहे हैं। उन्होंने कहा कि वर्तमान परिस्थितियों में किसानों की फसलों को उचित मूल्य नहीं मिल रहा है, न ही उन्हें समुचित मुआवजा एवं बीमस प्रदान किया जा रहा है। इसके परिणामस्वरूप किसान अत्यंत कठिन परिस्थितियों का सामना कर रहे हैं। साथ ही, महंगाई, बेरोजगारी तथा गैस, पेट्रोल एवं डीजल की बढ़ती कीमतों ने आमजन एवं किसान के जीवन को भी



## “नारी शक्ति वंदन” पखवाड़ा के अंतर्गत व्याख्यान आयोजित

जबलपुर। प्रधानमंत्री कॉलेज ऑफ एक्सलेंस, शासकीय महाकोशल स्वशासी अग्रणी महाविद्यालय, जबलपुर द्वारा “नारी शक्ति वंदन” पखवाड़ा के अंतर्गत 13/04/2026 को व्याख्यान कार्यक्रम का आयोजन किया गया। कार्यक्रम में मुख्य वक्ता के रूप में डॉ. निशा तिवारी, 81 वर्षीय प्रख्यात लेखिका एवं आलोचक ने अपने उद्बोधन में नारी के साहित्यिक योगदान और उसके संघर्षों को रेखांकित किया। उन्होंने महिलाओं को आत्मनिर्भर बनने और अपनी प्रतिभा को पहचानने के लिए प्रेरित किया। नारी केवल शक्ति नहीं, बल्कि सृजन, संस्कार और समाज की आधारशिला है। कार्यक्रम में वक्ता के रूप में उपस्थित डॉ. राजलक्ष्मी त्रिपाठी,

जिला नोडल अधिकारी, स्वामी विवेकानंद बैरियर मार्गदर्शन योजना ने छात्राओं को कोशल विकास की विभिन्न योजनाओं की जानकारी प्रदान की। कार्यक्रम में वक्ता डॉ. चित्रा प्रभात, प्राध्यापक चरणीत शारदा ने भी अपने विचार व्यक्त करते हुये कहा कि सरकार द्वारा महिलाओं के सशक्तिकरण के लिए अनेक योजनाएं चलाई जा रही हैं। विशेष रूप से नारी शक्ति वंदन अधिनियम महिलाओं को राजनीतिक क्षेत्र में समाज भागीदारी देने की दिशा में एक ऐतिहासिक कदम है। कार्यक्रम संयोजक प्रो. अरुण शुक्ल ने नारी सशक्तिकरण के सामाजिक, शैक्षिक और सांस्कृतिक आयामों पर प्रकाश डाला। उन्होंने कहा कि नारी शक्ति समाज की आधारशिला है और उसके सम्मान एवं सशक्तिकरण से ही राष्ट्र का समग्र विकास संभव है। इस अवसर पर कार्यक्रम संयोजक प्रो. अरुण शुक्ल द्वारा डॉ. निशा तिवारी, डॉ. राजलक्ष्मी त्रिपाठी, डॉ. चित्रा प्रभात को पुष्पगुच्छ, अंगवस्त्र एवं स्मृति चिन्ह भेंट कर सम्मानित किया गया। कार्यक्रम में डॉ. सुदामा प्रसाद धूमकेतो, डॉ. बी.टी. कोठी, डॉ. रवि सिंह, डॉ. महेंद्र कुशावाहा, डॉ. तरुणेंद्र साकेत के साथ महाविद्यालय के लगभग 43 विद्यार्थी उपस्थित रहे।

**नारी केवल शक्ति नहीं, बल्कि सृजन, संस्कार और समाज की आधारशिला है : डॉ. निशा तिवारी**

### हज यात्रियों के लिए तर्बियती कैम्प आज

जबलपुर। जमाअत रजा-ए-मुस्तफा जबलपुर की ओर से हज पर जाने वाले यात्रियों के लिए तर्बियती (प्रशिक्षण) कैम्प का आयोजन मंगलवार 14 अप्रैल को आयोजित है। यह कैम्प नमाज-ए-मकारिब के बाद इदगाह कला, राजीताल में आयोजित होगा। कैम्प में हज यात्रा से जुड़ी जरूरी जानकारियां, अरकान-ए-हज और विभिन्न प्रक्रियाओं का विस्तार से प्रशिक्षण दिया जाएगा, ताकि हज यात्री अपनी यात्रा को सही तरीके से आंजाम दे सकें। कार्यक्रम के अंत में नमाज-ए-इशा के बाद भोजन की व्यवस्था भी रखी गई है। जमाअत रजा-ए-मुस्तफा के संयोजक मुफती सैयद अब्दुल रहमान ने सभी हज यात्रियों से अधिक से अधिक संख्या में शामिल होकर इस प्रशिक्षण का लाभ उठाने की गुजारिश की है।

### सेन महाराज की 726वीं जयंती आज

जबलपुर। संत शिरोमणि सेन महाराज की 726वीं जयंती का शुभारंभ वर्षों पुरानी परम्परा के अनुसार बड़े महावीर स्थित शिव मंदिर प्रांगण में विराजमान सेन महाराज की मूर्ति का पूजन अर्चन षोडोपचार विधि से वैदिक मंत्रोच्चारण के साथ 14 अप्रैल को प्रातः 9:00 बजे से किया जायेगा। इस अवसर पर समाज के सभी स्वजातीय वरिष्ठ समाज सेवी अनिल उरुटेरे, सांतराम सेन, रामदास सेन, राजू सेन, राजेन्द्र सेन, अजय सेन मिंटे, आरडबळ्यू नापित, उमेश सेन, आदि।

## डॉ. भीमराव अंबेडकर जयंती के उपलक्ष्य में “यश गौरव सम्मान” का आयोजन आज

जबलपुर। संकल्प शिक्षा एवं जनकल्याण समिति द्वारा डॉ. भीमराव अंबेडकर जयंती के पावन अवसर पर यश ग्रुप ऑफ स्कूल्स, अधारताल एवं गोहलपुर, जबलपुर द्वारा समाज सेवा में उत्कृष्ट योगदान देने वाले क्षेत्र के समस्त पाषंडाण, आशा कार्यकर्ता एवं आंगनबाड़ी कार्यकर्ताओं को सम्मानित करने हेतु “यश गौरव सम्मान” कार्यक्रम का आयोजन किया जा रहा है। कार्यक्रम दिनांक 14 अप्रैल, प्रातः 10:00 बजे आयोजित किया जाएगा, जो संस्था संचालक डॉ. विजयकांत तिवारी एवं सोनल तिवारी के मार्गदर्शन में संपन्न होगा। कार्यक्रम का उद्देश्य समाज के उन कर्मठ और समर्पित व्यक्तियों को सम्मानित करना है, जिन्होंने अपने कार्यों के माध्यम से समाज के विकास, स्वास्थ्य, शिक्षा एवं जनकल्याण में महत्वपूर्ण भूमिका निभाई है। आशा कार्यकर्ता एवं आंगनबाड़ी कार्यकर्ताओं ने विशेष रूप से जनस्वास्थ्य, महिला एवं बाल विकास के क्षेत्र में सराहनीय कार्य किया है, वहीं पाषंडाण ने क्षेत्रीय विकास में सदैव एक मजबूत कड़ी बनकर उल्लेखनीय योगदान दिया है। कार्यक्रम के माध्यम से इन सभी के कार्यों को पहचान और सम्मान प्रदान करते हुए समाज में सकारात्मक प्रेरणा का संचार किया जाएगा। डॉ. विजयकांत तिवारी द्वारा बताया गया कि हमेशा सामाजिक कार्यों में अग्रणी संस्था यश ग्रुप ऑफ स्कूल्स द्वारा आयोजित यह पहल समाज में, शिक्षा, सेवा, समर्पण एवं उत्कृष्ट कार्यों के प्रति समानता की भावना को और अधिक सुदृढ़ कर सकेगी। कार्यक्रम में गणमान्य नागरिकों, अभिभावकों एवं क्षेत्रवासियों की गरिमामयी उपस्थिति रहनी।

डॉ. भीमराव अंबेडकर जयंती के उपलक्ष्य में “यश गौरव सम्मान” का आयोजन आज

## पशुपालन एवं डेयरी विभाग की प्रदेश स्तरीय चिंतन बैठक संपन्न

जबलपुर। पशुपालन एवं डेयरी विभाग तृतीय एवं चतुर्थ श्रेणी विभागीय कर्मचारी कल्याण समिति मद्र प्रांतीय कार्यकारिणी की प्रदेश स्तरीय चिंतन बैठक संपन्न हुई। बैठक में सचिन शर्मा, प्रांतीय अध्यक्ष पशुपालन एवं डेयरी विभाग तृतीय एवं चतुर्थ श्रेणी विभागीय कर्मचारी कल्याण समिति मद्र भोपाल ने बताया कि विगत दिनों निर्धारित कार्यक्रम अनुसार पशुपालन विभाग तृतीय एवं चतुर्थ श्रेणी कर्मचारियों के प्रांतीय एवं संभागीय पदाधिकारियों का एक प्रदेशव्यापी सम्मेलन झीलों की नगरी (राजधानी) के परंपरा गार्डन में सम्पन्न हुआ। इस अवसर पर समिति की अधिकृत वेबसाइट <https://pesmp.in/> का शुभारम्भ बरिष्ठ सलाहकार आर.के. बघेल एवं धर्मन्द् सिंह द्वारा किया गया, इस अवसर पर आर.के. बघेल ने अपने संबोधन में संगठन में एकजुटता बनाये रखने का आभार्यकता पर बल दिया। साथ ही सदस्यता अभियान को व्यापक बनाने पर जोर दिया। बैठक का आयोजन तीन चरणों किया गया। बैठक के प्रथम चरण में उपस्थित कर्मचारियों संभग स्तर पर सात टीम बनाई गईं, जिसमें सदस्यता अभियान की स्थिति का आंकलन किया गया एवं कर्मचारियों की सामूहिक एवं निजी समस्याओं पर विचार किया गया, कर्मचारियों की समस्याओं के निराकरण हेतु समस्त जिलाध्यक्षों को जवाबदारी सौंपी गई, साथ ही पी.पी.एल. 2026 का अद्वितीय आयोजन किये जाने पर सागर से पधारी आयोजन समिति के सदस्यों गगन लड़िया, आशुष बाजपेयी, शशिकांत चौरसिया, अमित



बोहरे का सम्मान विनय मेहरा, प्रदेश सचिव, रामेंद्र कुशावाहा, प्रदेश संयोजक कू. पारूल सोनी प्रदेश महिला संयोजक, ज्ञानेंद्र सिंह, प्रदेश प्रचारमंत्री अपर्णा खत्री, कोषाध्यक्ष जबलपुर, गुलशन पिंगलम के द्वारा किया गया। द्वितीय चरण में ऑन लाईन सदस्यता अभियान शुरू किया गया, लगभग आधे घंटे में ही 453 सदस्यों में सदस्यता ग्रहण की। इस अवसर पर आगामी पी.पी.एल. 2027 की मेजबानी दिये जाने हेतु प्राप्त जिलों की दावेदारियों की अधिक संख्या को देखते हुए एक समिति गठित किये जाने पर विचार किया गया। साथ ही पीपीएल 2027 में कर्मचारियों की मांग को देखते हुए खेलों के दिन बढ़ाने (दो दिन की अपेक्षा तीन दिन का आयोजन) पुरुष बैटमिंटन, पर विचार किया गया और महिलाओं के बैटमिंटन में दो कैटेगरी होंगी (20-40 वर्ष एवं 40 से अधिक) वर्ष का आयोजित होगा। तृतीय चरण में समिति की पत्रिका “अविरल धारा” के प्रकाशन हेतु प्रदेश के समस्त

कर्मचारियों से अपनी प्रतिक्रिया आमंत्रित की गई, सभी जिलों से उत्कृष्ट कार्यों और समाज सेवा विवरण फोटो सहित भेजने हेतु आग्रह किया गया। चौथे चरण में नवनिर्वाचित प्रांतीय कार्यकारिणी के सदस्यों नरेन्द्र सिंह सेंगर उजैन, सुहेल अनवर खान जबलपुर, कमलेश कुमार सोही टीकमगढ़, ममता अहिरवार छतरपुर, बलराम सिंह ठाकुर सागर, सोमनाथ सोनी जबलपुर, विकास श्रीवास्तव सागर, प्रभा साह दमोह, ओपी शिवरे ग्वालियर, सतत मिश्रा रीवा, जयंत शुक्ला बड़वानी, अरविंद कमलेशिया बालाघाट, विशाल वर्मा बुधगढ़पुर, बेताव पाल ग्वालियर में से उपस्थित लोगों का स्वागत आर.के. बघेल, भूपेंद्र सिंह चौहान, धर्मन्द् सिंह, संदीप त्रिपाठी, श्याम धूर्वें, माया धारपुर, कान्ति मर्सकोले, बाल्मीकि अहिर, धीरज शर्मा, आर.के. बंसोड़, अनेश भारती, दिव्यांश अग्नीहोत्री, निरंजन नामदेव, पौरणिक जी के द्वारा किया गया।

### नितिन मिश्रा पर कानूनी कार्यवाही करने पुलिस अधीक्षक को सौपा ज्ञापन

जबलपुर। लोधी महासभा जबलपुर के पुलिस अधीक्षक को ज्ञापन सौंपकर आरोपी नितिन मिश्रा पर सख्त कानूनी कार्यवाही कर उसके द्वारा शासकीय भूमि पर बने अवैध भवन को ध्वस्त किया जाने की मांग की है। आवेदकों ने बताया कि 09 अप्रैल 2026 को रात्रि 08 बजे गाम परतला खाना बरेला जिला जबलपुर के अंतर्गत एक लघु कार्यक्रम में आरोपी नितिन मिश्रा अपने चार अन्य साथियों के साथ रिवाल्वर के साथ लघु का सामान, रुपया आदि लूटने के इरादे से पहुंचा। काले रंग की स्कार्फिया से ढकते लोगों ने फायरिंग की, जिसमें से एक गोली कमलेश पटेल उर्फ पंकज के सौने में लगी जो अब मरणारुख अवस्था में मेद्रे, अस्पताल में इलाजगत है। घटना के बाद से आरोपी नितिन मिश्रा, निनाद पटेल, धीरज पटेल, कपिल महाराज फरार हैं, जो खुले आम घूम रहे हैं। बताया गया नितिन मिश्रा आवदन अपराधी है, जो बंगलादेशी घुसपैठियों को संरक्षण देता है, वहीं 50 से अधिक लोगों को शासकीय भूमि में अवैध कब्जा कराये हुए हैं एवं स्वयं का मजान भी शासकीय भूमि पर बनाया हुआ है, जिस पर कार्यवाही करते हुए अपराधियों पर सख्त कार्यवाही की जाए। साथ ही वारदात में उपयुक्त स्कार्फिया गाड़ी राजसात की जाए।

## बजरंग मठ सूपाताल में नेत्र शिविर प्रारम्भ

जबलपुर। ददा वीरेंद्रपुरी के जन्मोत्सव पर बजरंग मठ सूपाताल में नेत्र शिविर का आयोजन किया गया। बाबूशंकर सोनकर, डॉ. पवन स्थापक और ददा वीरेंद्रपुरी शिष्य मंडल की उपस्थिति में सुबह दस बजे परम पूज्य बाबा विश्वनाथश्रुती द्वारा दीप प्रजज्वलन कर नेत्र शिविर का शुभारम्भ किया गया। नेत्र शिविर में 346 मरीजों का नेत्र परिक्षण किया गया जिसमें 98 मरीजों में मेरियाबिंद ऑपरेशन के लिए चयनित किये गए। 06 मरीज ऐसे पाए गए जिनमें शल्यक्रिय के दुरुपयोग के कारण आँख के परदे पर खून के घबूबे जमा थे, 07 मरीज कायियाबिंद से ग्रसित और 03 मरीज कॉन्जंक्टल ओपिस्टी से ग्रसित पाए गए। अन्य सभी मरीजों को निःशुल्क दवाइयों वितरित की गयी। डॉ. पवन स्थापक ने बताया कि चयनित मरीजों को बस के माध्यम से ददा वीरेंद्रपुरी नेत्र शिविर (देवकी नैलाया) तिलवार घाट ले जाया गया, जहां अत्याधुनिक तकनीक से इन मरीजों का लेस प्रत्यारोपण किया जायेगा। शिविर के संयोजक बाबूशंकर सोनकर ने बताया कि मरीजों का ऑपरेशन, भोजन, दवाइयों, चश्मे और परिवहन आदि



निःशुल्क रहेगा। इस अवसर पर डॉ. पवन स्थापक, बाबूशंकर सोनकर, अनुपमा स्थापक, डॉ. आरुष टंडन, डॉ. अर्पिता स्थापक, शशांक दुबे, डॉ. सोनिया टंडन, डॉ. महेश स्थापक, डॉ. एच.पी. तिवारी, राजेश सोनकर, राजीव सोनकर, भोलाराम खत्री, अजीत दुबे, मोती शिवरे, डॉ. अर्पूला स्थापक, अंजल ज्योतिषी, एड. अपर्णा स्थापक, बबलू सोनकर, दुर्गा बहन समेत ददा भगवान के अन्य शिष्य उपस्थित रहे।